

کہانی والوں کا واقعہ



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اِعْتِكَافِ كِي نِيَّتِ كِي)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ كِي نِيَّتِ كړ ليا كړيس كہ جب تك مسجد ميں رهيس گے اِعْتِكَافِ كا ثواب ملتا رهے گا۔ ياد ركھئے! مسجد ميں كھانے، پينے، سونے يا سَحْرِي، اِنْفَارِي كرنے، يهاں تك كہ آبِ زَمْ زَمْ ياد م كيا هو اپني پينے كِي بهي شَرْعًا اجازت نهيس، البته اكر اِعْتِكَافِ كِي نِيَّتِ هو كِي تو يه سب چيزيس ضَمْنًا جائز هو جائيس كِي۔ اِعْتِكَافِ كِي نِيَّتِ بهي صرف كھانے، پينے يا سونے كے لئے نهيس هوني چاهئے بلكہ اس كا مقصد اللہ كريم كِي رضا هو۔ ”فتاوى شامى“ ميں هے: اكر كوئى مسجد ميں كھانا، پينا، سونا چاهے تو اِعْتِكَافِ كِي نِيَّتِ كړ لے، كچھ دير ذكُرُ اللہ كړے، پھر جو چاهے كړے (يعني اب چاهے تو كھاپي يا سو سكتا هے)

درودِ پاك كِي فضيلت

سر كارِ مدينه، راحتِ قلب و سينه صَلَّى اللهُ عَلَيْهِ وَآلِهِ وَسَلَّمَ كا فرمان هے

”اِنَّ اللّٰهَ وَكُلَّ بَقْبَرِيٍّ مَلَكًا عَطَاهُ اسْمَاءَ الْخَلْقِ فَلَا يُصَلِّيْ عَلٰى اَحَدٍ اِلَّا يَوْمَ

الْقِيَامَةِ اِلَّا اَبْلَغَنِيْ بِاسْمِهِ وَاسْمِ اَبِيْهِ هَذَا فَلَنْ بُنُّ فُلانٌ قَدْ صَلَّى عَلَيْكَ

بیشک اللہ پاک نے ایک فرشتہ میری قبر پر مقرر فرمایا ہے، جسے تمام مخلوق کی آوازیں سننے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (اور کہتا ہے:) فُلان بن فُلان نے آپ صَلَّى اللهُ عَلَيْهِ وَآلِهِ وَسَلَّمَ پر دُرُودِ پاک پڑھا ہے۔ (مجمع الزوائد کتاب الادعية، باب في الصلاة على النبي... الخ، ۱۰/۲۵۱، حدیث: ۱۷۲۹۱)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ الْبَرِّ الصَّادِقَةُ سَبْحِي نَيْتٍ سَبَّ سَبَّ مِنْهُ أَفْضَلُ عَمَلٍ هُوَ۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم حاصل کرنے کے لئے پورا بیان سنوں گا ﴿﴾ با ادب بیٹھوں گا ﴿﴾ دورانِ بیان سستی سے بچوں گا ﴿﴾ اپنی اصلاح کے لئے بیان سنوں گا ﴿﴾ جو سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

سورہ بُرُوج کا مختصر تعارف

پیارے اسلامی بھائیو! سورہ بُرُوج قرآن کریم کی ایک مختصر (Short) سُورت ہے، جو 30 وَايَاتٍ پارے میں ہے۔ اس میں صرف 1 رکوع اور 22 آیات ہیں۔ ستاروں کی منزلوں

کو بُرُوج کہتے ہیں، اس سورہ مبارکہ کی ابتدا میں بُرجوں والے آسمان کا ذکر ہے، اس مناسبت سے اسے سورہ بُرُوج کہا جاتا ہے۔ اس مبارک سُورت کی ابتدا میں ایک سبق آموز، عبرتناک اور ایمان افروز واقعہ بیان ہوا ہے۔ اللہ پاک ارشاد فرماتا ہے:

ترجمہ کنزُ العرفان: کھائی والوں پر لعنت ہو، بھڑکتی آگ والے جب وہ اس کے کندلوں پر بیٹھے ہوئے تھے اور وہ خود اس پر گولہ ہیں جو وہ مسلمانوں کے ساتھ کر رہے تھے اور انہیں مسلمانوں کی طرف سے یہی بات بری لگی کہ وہ اس اللہ پر ایمان لے آئے جو بہت عزت والا، ہر تعریف کے لائق ہے۔

قَتِيلَ اَصْحٰبِ الْاٰخٰذُوْدِ ۝۱۰ النَّارِ ذٰتِ
الْوَقُوْدِ ۝۱۱ اِذْ هُمْ عَلَيْهَا قُعُوْدٌ ۝۱۲ وَهُمْ عَلٰى
مَا يَفْعَلُوْنَ بِالْمُؤْمِنِيْنَ سَهُوْدٌ ۝۱۳ وَمَا
نَقَمُوْا مِنْهُمْ اِلَّا اَنْ يُؤْمِنُوْا بِاللّٰهِ الْعَزِيْزِ
الْحَمِيْدِ ۝۱۴ (پارہ: 30، اَلْبُرُوْج: 4-8)

کھائی والوں کا واقعہ

ان آیات میں کھائی والوں کا ذکر ہوا؛ یہ کھائی والے کون ہیں؟ ان کا واقعہ کیا ہے؟ اس کی تفصیل (Detail) حدیثِ پاک کی مشہور کتاب مسلم شریف میں ہے۔ لمبی حدیثِ پاک ہے، اس کا مختصر بیان یوں ہے کہ پچھلی قوموں میں ایک بادشاہ تھا، جو خُدائی کا دعویٰ کیا کرتا تھا۔ لوگ اس کو اپنا خدا مانتے اور اس کی پوجا کیا کرتے تھے۔ قُدُرت کو اس قوم کی ہدایت منظور ہوئی، چنانچہ اللہ پاک نے اس قوم کے ایک نوجوان کو ہدایت عطا فرمائی، انہیں ایک نیک ایماندار بندے کی صحبت (Company) میسر آئی، جس کی برکت سے یہ کلمہ پڑھ کر دینِ حق کا پیر و کار بن گیا۔ اللہ پاک نے اس نوجوان کو بلند مقام سے نوازا، انہیں اپنی ولایت کا تاج عطا فرمایا اور ان کے ہاتھ پر کرامات کا ظہور ہونے لگا، ان کی دُعا کی برکت سے اندھوں

اور کوڑھیوں کو شفا ملنے لگی، کچھ ہی عرصے میں ان کی شہرت بادشاہ تک بھی پہنچ گئی۔ اب کیا تھا، بادشاہ کا وہ جھوٹا خدائی کا دعویٰ، اس کا سارا ڈھونگ خطرے میں پڑ گیا۔ اگر ان ولی اللہ کی دُعاؤں سے اندھوں کو شفا ملتی رہتی تو بادشاہ کو خد ا کون مانتا، چنانچہ بادشاہ نے ان ولی اللہ کو قتل کرنے کی بہت کوششیں (Efforts) کیں، کبھی پہاڑ کی چوٹی سے نیچے گرا دینے کی کوشش کی، وہ بھی ناکام رہی، کبھی سمندر کے درمیان میں گرا کر پانی میں ڈبو دینے کی کوشش کی، وہ بھی ناکام رہی، آخر ان ولی کامل نے خود ہی کہا: اے بادشاہ! اگر تم مجھے شہید ہی کرنا چاہتے ہو تو اس کا ایک طریقہ ہے، ایک کھلے میدان میں سب لوگوں کو جمع کرو! مجھے کھجور کے تنے کے ساتھ باندھ دو اور بِسْمِ اللّٰهِ رَبِّ الْغُلَامِ کہہ کر مجھے تیر مارو!

بادشاہ یہ طریقہ سُن کر بڑا خوش ہوا، فوراً لوگوں کو جمع کیا گیا، ایک کھلے میدان میں کھجور کا تانا لگا کر اس کے ساتھ ولی اللہ کو باندھ دیا گیا، اب بادشاہ نے تیر کمان میں ڈالا، اسے کھینچا اور کہا: بِسْمِ اللّٰهِ رَبِّ الْغُلَامِ اللہ پاک کے نام سے جو اس نوجوان کا رَب ہے۔ یہ کہہ کر بادشاہ نے تیر چلایا، تیر ان ولی کامل کی کینٹی پر لگا اور اُن کی رُوح پرواز کر گئی۔

جب لوگوں نے یہ ماجرا دیکھا کہ وہ بادشاہ جو خود کو خد ا سمجھتا ہے، اس کی ساری کوششیں ناکام ہو گئیں، آخر اس نوجوان کے رَب کا نام ہی کام آیا تو وہ سمجھ گئے کہ سچا خد ا یہ بادشاہ نہیں بلکہ اس نوجوان کا رَب ہے، چنانچہ سب نے کلمہ پڑھا اور دین حق کے پیروکار ہو گئے۔

اب تو بادشاہ کو بہت ہی غصّہ آیا، اس کے دعویٰ خدائی کا بھانڈا پھوٹ چکا تھا، لوگ اس کو چھوڑ کر اللہ واحد و یکتا، ایک خدائے حقیقی پر ایمان لاکچکے تھے، لہذا بادشاہ نے غصّے سے بھر کر حکم دیا: گلیوں کے کناروں پر گڑھے کھود کر ان میں آگ جلا دی جائے، بادشاہ کا حکم پورا

کیا گیا، اب بادشاہ نے حکم جاری کیا کہ جو شخص اپنے دین سے پھر کر مجھے خُدا نہ مانے، اسے آگ میں ڈال دیا جائے۔ بادشاہ کا یہ حکم بھی پورا کیا گیا، لوگوں کو اس آگ میں ڈالا جانے لگا، یہاں تک کہ ایک عورت آئی، اس کی گود میں ایک ننھا بچہ تھا، اُس صاحبِ ایمان خاتُون کو اپنا تُو کوئی خطرہ نہ تھا، البتہ ماں کی مامتانے جوش مارا اور وہ ماں اپنے بچے کو دیکھ کر ذرا جھجکی (آگ میں کودنے سے ڈراؤ کی)، اس پر وہ بچہ بولا: ماں! صبر کر...!! پریشان نہ ہو، بیشک تُو سچے دین پر ہے۔ (1) پھر وہ بچہ اور اس کی ماں بھی آگ میں ڈال دیئے گئے۔ (2)

روایات کے مطابق ظالم بادشاہ کے اس ظلم پر اللہ پاک کا غضب جوش میں آ گیا اور دیکھتے ہی دیکھتے وہی آگ جو بادشاہ نے اہل ایمان کو جلانے کے لئے لگائی تھی، وہ آگ گڑھوں کے کناروں سے نکلی اور اُن ظالموں کو جلا کر راکھ کر دیا۔ (3)

قرآنی واقعے سے ملنے والے اسباق

پیارے اسلامی بھائیو! یہ ایک قرآنی واقعہ ہم نے سننے کی سعادت حاصل کی، اس واقعہ سے ہمیں بہت ساری باتیں سیکھنے کو ملتی ہیں۔ مثلاً

(1): مسلمان اور آزمائش

اس واقعہ سے معلوم ہوا کہ اللہ پاک کی طرف سے اہل ایمان پر امتحان آیا کرتے ہیں، کامیاب مسلمان وہ ہے جو ان امتحانوں میں صبر و شکر کے ساتھ ثابت قدم رہے۔

1... مسلم، کتاب الزہد والرقاق، باب قصۃ اصحاب الاخدود... الخ، صفحہ: 1145، حدیث: 3005 خلاصہ۔

2... تفسیر صراط الجنان، پارہ: 30، سورۃ بُرُوج، زیرِ آیت: 4-7، جلد: 10، صفحہ: 605۔

3... تفسیر بغوی، پارہ: 30، سورۃ بُرُوج، زیرِ آیت: 5، جلد: 4، صفحہ: 590 خلاصہ۔

یہ ایک بڑا سبق ہے۔ ہمارے ہاں بہت سارے لوگ یہ خیال کرتے ہیں، بعض دفعہ سوال بھی کرتے ہیں کہ ہم مسلمان ہیں، اللہ پاک کو مانتے ہیں، اس کے رسول صَلَّى اللهُ عَلَيْهِ وَآلِهِ وَسَلَّمَ کا کلمہ پڑھتے ہیں، اللہ پاک کے حضور سر جھکاتے، اس کی عبادت کرتے ہیں، اس کے باوجود ہم آزمائشوں میں ہیں، مسلمانوں میں غربت بھی ہے، تنگدستی بھی ہے، آزمائشیں بھی ہیں، اس وقت دُنیا بھر میں مسلمان مختلف قسم کی مشکلات کا بھی شکار ہیں جبکہ غیر مسلموں کے حالات ہماری نسبت بہت اچھے ہیں، وہ مالدار بھی ہیں، ان کے ہاں خوشحالی بھی ہے، سب کچھ ہے۔ آخر ایسا کیوں؟ اس کا بڑا سادہ سا جواب ہے، حدیث شریف میں فرمایا گیا: **الَّذِينَ سَجَنُ الْمُؤْمِنِ وَجَنَّةُ الْكَافِرِ دُنْيَا مُسْلِمَانٍ كَيْلَيْهِ قَيْدُ خَانِهِ** جب کہ غیر مسلم کے لئے جنت ہے۔ (1)

اب خود غور فرمائیں؛ قید خانے میں کیا ہوتا ہے؟ آزمائشیں، مشکلات، تنگیں ہی ہوتی ہیں۔ لہذا ہم مسلمان ہیں تو اس دُنیا میں ہم پر آزمائشیں آئیں گی ہی آئیں گی۔

لوگ آسان سمجھتے ہیں مسلمان ہونا

اللہ پاک قرآن کریم میں فرماتا ہے:

أَحْسِبَ النَّاسَ أَنْ يُتْرَكُوا أَنْ يَقُولُوا
 آمَنَّا وَهُمْ لَا يُفْتَنُونَ ﴿۲۰﴾
 (پارہ: 20، العنکبوت: 2)

ترجمہ کنز العرفان: کیا لوگوں نے یہ سمجھ رکھا ہے کہ انہیں صرف اتنی بات پر چھوڑ دیا جائے گا کہ وہ کہتے ہیں ہم ایمان لائے اور انہیں آزمایا نہیں جائے گا؟

تفسیر صراط الجنان میں ہے: اس سے معلوم ہوا کہ مسلمانوں کا ان کی ایمانی قوت کے مطابق امتحان لینا، اللہ پاک کا قانون ہے۔ بیماری، ناداری، غربت، مصیبت، یہ سب اللہ پاک

کی طرف سے آنے والی آزمائشیں ہیں جن سے مُخْلِص اور منافق ممتاز ہو جاتے ہیں۔ (1)

آزمائش پیاروں پر آتی ہے

حضرت انس رضی اللہ عنہ سے روایت ہے، رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بڑا ثواب، بڑی مصیبت کے ساتھ ہے اور جب اللہ پاک کسی قوم سے محبت فرماتا ہے تو انہیں آزمائش میں مبتلا کرتا ہے، پس جو اس پر راضی ہو اس کے لئے اللہ پاک کی رضا ہے اور جو ناراض ہو اس کے لئے ناراضی ہے۔ (2)

آزمائش آنا بھی رحمت ہے

پیارے اسلامی بھائیو! یہاں ایک وضاحت کر دوں؛ دُنیا میں اُٹلِ ایمان پر جو مشکلات اور آزمائشیں آتی ہیں، یہ بھی اَضَل میں اللہ پاک کی رحمت ہے۔ اس تعلق سے ایک ایمان افروز روایت سنئے! منقول ہے: دو فرشتے تھے، ایک فرشتہ آسمان سے زمین کی طرف آرہا تھا، دوسرا فرشتہ زمین سے آسمان کی طرف جا رہا تھا، دونوں کی آپس میں ملاقات ہوئی، ایک فرشتے نے دوسرے سے پوچھا: آپ کہاں سے آرہے ہیں؟ دوسرے نے بتایا: فُلاں شہر میں ایک غیر مُسَلِّم رہتا ہے، وہ بہت بیمار تھا، اُس کا آخری وقت بس آنے ہی والا تھا، اس غیر مسلم نے دُنیا میں جتنے اچھے کام کئے تھے، ان سب کا بدلہ اسے دُنیا ہی میں دیا جا چکا تھا (لہذا آخرت کے لئے اس کی کوئی اچھائی باقی نہیں تھی، جس کے بدلے اسے قیامت میں کوئی نعمت ملتی) ہاں! بس ایک اچھائی باقی تھی۔ زندگی کی ان آخری گھڑیوں میں اس غیر مسلم کو مچھلی (Fish) کھانے

1... تفسیر صراط الجنان، پارہ: 20، سورہ عنکبوت، زیر آیت: 2، جلد: 7، صفحہ: 342۔

2... ابن ماجہ، کتاب الفتن، باب الصبر علی البلاء، صفحہ: 651، حدیث: 4031۔

کی خواہش ہوئی، چنانچہ مچھلی تلاش کی گئی مگر پورے شہر میں کہیں مچھلی نہ ملی، مجھے اللہ پاک نے حکم دیا کہ اُس کے لئے مچھلی کا انتظام کر دوں تاکہ اس کی وہ جو ایک اچھائی باقی ہے، اس کا بھی بدلہ اس دُنیا ہی میں ہو جائے (اور وہ آخرت کے لئے بالکل کنگال اور خالی ہاتھ رہ جائے) چنانچہ میں اس غیر مسلم کے لئے مچھلی کا انتظام (Arrange) کرنے گیا تھا۔

اس فرشتے نے اپنی بات پوری کرنے کے بعد دوسرے سے پوچھا: آپ کہاں جا رہے ہیں؟ کہا: فُلاں شہر میں ایک مسلمان ہے، اس کا بھی آخری وقت ہے، اُس کے جتنے گناہ تھے، ان سب کے بدلے اسے آزمائشوں میں مبتلا کیا جا چکا ہے، اب اس کے اعمال نامے میں کوئی گناہ باقی نہیں ہے، بس ایک گناہ رہتا ہے، اپنے آخری لمحات (Last Moments) میں اسے پیاس لگی ہے اور وہ پانی پینا چاہ رہا ہے، مجھے حکم دیا گیا ہے کہ اس کا پانی گرا دوں تاکہ اس آزمائش کے بدلے اس کا آخری گناہ بھی مٹا دیا جائے اور وہ گناہوں سے بالکل پاک صاف ہو کر دُنیا سے رُخصت ہو...!! (1)

سُبْحٰنَ اللّٰہ! پیارے اسلامی بھائیو! کیا شان ہے میرے رحمن و رحیم ربّ کی...!! ہم اُس کے بندے ہیں، وہ ہمیں خوشیاں عطا کرے یا آزمائش میں رکھے، یہ اس کی رضا ہے، ہر حال میں اس کا احسان ہی ہے مگر قربان جاییے! اس کی رحمت کتنی وسیع ہے، ہم گناہ کرتے ہیں، خود کو جہنّم کا حقدار بناتے ہیں اور ہمارا قادر و قیوم ربّ ہم پر آزمائشیں بھیج کر ہمارے گناہ مٹاتا اور ہمارے لئے جنت کا راستہ آسان (Easy) بنا دیتا ہے۔

کفر سے نفرت کرنا ضروری ہے

پیارے اسلامی بھائیو! الحمد للہ! ہم مسلمان ہیں، یقیناً یہ اللہ پاک کی بہت بڑی نعمت ہے، ہمارا کلمہ پڑھنا، مسلمان ہونا ان شاء اللہ الکریم! جہنم سے بچ کر جنت میں جانے کا ذریعہ بن جانے گا مگر یاد رکھئے! جہنم سے بچنے اور جنت کا حقدار بننے کے لئے صرف مسلمان ہونا کافی نہیں ہے بلکہ ایمان سلامت لے کر دنیا سے جانا بھی ضروری ہے۔ اس لئے ہمیں چاہئے کہ ہم اپنے ایمان کی فکر کریں، اللہ پاک نے ہمیں ایمان کی دولت سے نوازا ہے، اس کی قدر بھی کریں، اس کا شکر بھی ادا کریں اور ساتھ ہی ساتھ کفر سے نفرت بھی کرتے رہیں۔ حدیث پاک میں ہے: جس میں 3 باتیں ہوں، وہ ایمان کی حلاوت (یعنی مٹھاس) پالیتا ہے (ان 3 میں سے ایک بات یہ ارشاد فرمائی): وہ ایمان کے بعد کفر کی طرف لوٹ جانے کو اسی طرح ناپسند کرے، جیسے آگ میں گرنے کو ناپسند کرتا ہے۔ (1)

معلوم ہوا ایمان والا رہنے، ایمان کی سلامتی کے ساتھ قبر میں اُترنے اور اس ذریعہ سے جنت کا حقدار بننے کے لئے ضروری ہے کہ ہم کفر سے ہر دم نفرت کرتے رہیں۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(2): تکلیف مت دیجئے!

پیارے اسلامی بھائیو! ہم نے کھائی والوں کا واقعہ سنا، اس قرآنی واقعہ سے ایک اور اہم بات جو ہمیں سیکھنے کو ملتی ہے، وہ اللہ پاک نے قرآن کریم ہی میں ذکر فرمائی ہے، ارشاد ہوتا ہے:

1... بخاری، کتاب بدء الایمان، باب من کره ان یعودنی الکفر... الخ، صفحہ: 75، حدیث: 21 ملاحظہ۔

ترجمہ کنز العرفان: بے شک جنہوں نے مسلمان مردوں اور مسلمان عورتوں کو آزمائش میں مبتلا کیا پھر توبہ نہ کی ان کے لئے جہنم کا عذاب ہے اور ان کے لئے آگ کا عذاب ہے۔

إِنَّ الَّذِينَ قَتَلُوا الْمُؤْمِنِينَ وَالْمُؤْمِنَاتِ
ثُمَّ لَمْ يَتُوبُوا فَلَهُمْ عَذَابُ جَهَنَّمَ وَلَهُمْ
عَذَابُ الْحَرِيقِ ﴿١٠﴾

(پارہ: 30، اَلْبُؤُج: 10)

معلوم ہوا؛ مسلمان کو تکلیف پہنچانا بہت سخت گناہ اور خوفناک جرم ہے، اس کی سزا بہت خطرناک ہے۔ دیکھیے! بادشاہ جو خدائی کا دعویٰ کرتا تھا، اس نے مسلمانوں کو ناحق تکلیف پہنچائی، انہیں آگ میں جلایا، اس کا نتیجہ کیا نکلا...؟ اللہ پاک کا قہر و غضب جوش پر آیا اور بادشاہ اور اس کے سپاہی اپنی ہی جلائی ہوئی آگ میں جل کر راکھ ہو گئے۔

الْأَمَانِ وَالْحَفِيفِ! اللہ پاک ہمیں ایسے خطرناک جرم اور ایسی خوفناک سزا سے محفوظ فرمائے۔

اے عاشقانِ رسول! بہت افسوس کی بات ہے کہ آج کل مسلمانوں کو تکلیف پہنچانے کو بہت معمولی سمجھا جانے لگا ہے، لوگ بے دھڑک دوسروں کو تکلیف پہنچا دیتے ہیں اور بالکل بھی نہیں ڈرتے ❀ کوئی چغلیاں کھا کر دوسروں کو تکلیف پہنچاتا ہے ❀ کوئی گالیاں دے کر دل دکھاتا ہے ❀ دوسروں کے مال پر ناحق قبضہ جما کر ❀ بلا قصور اور بے محل غصہ جھاڑ کر ❀ مذاق اڑا کر ❀ طعنوں کے تیر برسا کر ❀ پرینک (Prank) کے نام پر دوسروں کی عزتِ نفس (Self-Respect) اڑا کر ❀ سوشل میڈیا پر ویڈیوز وائرل کر کے اور ❀ نہ جانے کس کس انداز میں دوسروں کو تکلیف پہنچائی جا رہی ہوتی ہے اور اس سے بھی زیادہ خطرناک بات یہ ہے کہ دوسروں کو تکلیف پہنچا کر لوگ خوش ہوتے ہیں، خود کو بہادر خیال

کر رہے ہوتے ہیں، دوسروں کو دھوکہ دینے کو اپنی ہشیاری قرار دے رہے ہوتے ہیں، لہذا نہ توبہ کی طرف بڑھتے ہیں، نہ اپنی آخرت کی فکر کرتے ہیں۔

گناہ تو کیا، پھر اس پر شرمندگی مل جائے تو یہ بھی بڑی بات ہے مگر افسوس! آج کل لوگ دل دکھا کر شرمندہ بھی نہیں ہوتے، مُعافی مانگنا بھی گوارا نہیں کرتے، الٹا اس پر خوش ہو رہے ہوتے ہیں۔ اے کاش! ہمارے دل میں مسلمان کی عزت بیٹھ جائے، ہم اپنے مسلمان بھائیوں کا احترام کرنا سیکھ جائیں۔ یقین مانیے! اسلام میں امن و سکون (Peace)، بھائی چارے اور آپس کے پیار محبت کو بہت اہمیت دی گئی ہے، جو لوگ اس اسلامی بھائی چارے کو نقصان پہنچاتے، اپنے مسلمان بھائیوں کو تکلیف دیتے یا ان کی عزت نفس کو نقصان پہنچاتے ہیں، وہ بہت بُرے لوگ ہیں۔

بُرے اور بھلے بندے کی پہچان

ایک مرتبہ رسول اکرم، نُورِ مُجَسَّم صَلَّى اللهُ عَلَيْهِ وَآلِهِ وَسَلَّمَ نے صحابہ کرام عَلَیْهِمُ الرِّضْوَانُ سے فرمایا کہ کیا میں تمہیں اچھے بُروں کی خبر نہ دوں؟ ایک شخص نے عرض کی: جی ہاں یا رسول اللہ صَلَّى اللهُ عَلَيْهِ وَآلِهِ وَسَلَّمَ! ہمیں ہمارے بُرے بھلوں کی خبر دیجئے! فرمایا: تمہارا بھلا وہ شخص ہے جس سے خیر کی امید کی جائے اور اس کے شر سے امن ہو اور تمہارا بُرا وہ شخص ہے جس سے خیر کی امید نہ کی جائے اور اس کے شر سے امن نہ ہو۔⁽¹⁾

اس حدیث پاک کی شرح کا خلاصہ یہ ہے کہ وہ بندہ کہ لوگوں کے دل اس کی طرف سے مطمئن ہوں، لوگ اس کے بارے میں یہ اعتماد رکھتے ہوں کہ یہ شخص کسی کو تکلیف

1...1 ترمذی، کتاب الفتن، باب: 72، صفحہ: 544، حدیث: 2263۔

نہیں دیتا بلکہ جہاں تک ہو سکے دوسروں کی خیر خواہی ہی کرتا ہے، ایسا شخص بہت اچھا ہے جبکہ وہ بندہ جس سے لوگ ڈرتے ہوں، اس سے بھلائی کی اُمید نہ رکھتے ہوں، اس کے شر سے بچنے کی کوشش کرتے ہوں، ایسا شخص بہت بُرا آدمی ہے۔ (1)

مسلمان کا خون، مال اور عزت مسلمان پر حرام ہے

پیارے اسلامی بھائیو! ہمارا پیارا مذہب اسلام ہر مسلمان کی جان، مال اور عزت کے تحفظ کی ضمانت دیتا ہے۔ آخری نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: **كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعِرْضُهُ** یعنی ہر مسلمان کا خون، مال اور عزت دوسرے مسلمان پر حرام ہے۔ (2)

مشہور مُفَسِّرِ قرآن حضرت مفتی احمد یار خان رحمۃ اللہ علیہ اس حدیثِ پاک کے تحت لکھتے ہیں: کوئی مسلمان کسی مسلمان کا مال بغیر اس کی اجازت نہ لے، کسی کی بے عزتی نہ کرے، کسی مسلمان کو ناحق اور ظلماً قتل نہ کرے کہ یہ سب سخت جُرْم ہیں۔ (3)

مفتی صاحب ایک اور مقام پر لکھتے ہیں: مسلمان کو نہ تو دل میں حقیر جانو! نہ اُسے حقارت کے الفاظ سے پکارو! یا اُسے لقب سے یاد کرو! نہ اس کا مذاق بناؤ! آج ہم میں یہ عیب بہت ہے، پیشے (Profession)، نسب یا غربت و افلاس وغیرہ کی وجہ سے مسلمان بھائی کو حقیر جانتے ہیں کہ وہ فلاں قوم سے ہے، وہ فلاں قوم سے ہے، اسلام نے یہ سارے فرق مٹا دیئے۔ شہد کی مکھی مختلف پھولوں کے رس چوس لیتی ہے تو ان کا نام شہد ہو جاتا ہے۔ مختلف

1...مرآة المناجیح، جلد:6، صفحہ:579 خلاصہ۔

2...مسلم، کتاب البر والصلة، باب تحریم ظلم المسلم... الخ، صفحہ:995، حدیث:2564۔

3...مرآة المناجیح، جلد:6، صفحہ:553 بتغیر قلیل۔

لکڑیوں کو آگ جلا دے تو اس کا نام راکھ ہو جاتا ہے۔ یوں ہی جب حضور (صَلَّى اللهُ عَلَيْهِ وَآلِهِ وَسَلَّمَ) کا دامن پکڑ لیا تو سب مسلمان ایک ہو گئے، جنبشی ہو یا رومی، گورہو یا کالا! (1)

طَبْرَانِي شَرِيف مِثْلُ هُوَ رَسُوْلِ اَكْرَمٍ، نُوْرٍ مُجَسَّمٍ صَلَّى اللهُ عَلَيْهِ وَآلِهِ وَسَلَّمَ كَا فِرْمَانِ عِبْرَتِ
 نَشَانِ هُوَ: مَنْ اِذَى مُسْلِمًا فَقَدْ اِذَانِي وَمَنْ اِذَانِي فَقَدْ اِذَى اللهُ (يعني) جس نے (بلاوجہ
 شرعی) کسی مسلمان کو ایذا دی اُس نے مجھے ایذا دی اور جس نے مجھے ایذا دی اُس نے اللہ
 پاک کو ایذا دی۔ (2)

بدترین جرم

حضرت فَصِيْل رَحْمَةُ اللهِ عَلَيْهِ نے فرمایا کہ کتے اور سور کو بھی ناحق ایذا (یعنی تکلیف) دینا حلال
 نہیں تو مسلمانوں کو ایذا دینا کس قدر بدترین جرم ہے۔ (3)

آگ میں پھینک دیا جائے گا

مدینے کے تاجدار، رسولوں کے سالار صَلَّى اللهُ عَلَيْهِ وَآلِهِ وَسَلَّمَ نے پوچھا: کیا تم جانتے ہو
 مُنْطَلِسِ کون ہے؟ صحابہ کرام عَلَيْهِمُ الرِّضْوَانُ نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! ہم
 میں سے جس کے پاس درہم (یعنی مال و دولت) اور ساز و سامان نہ ہو وہ مُنْطَلِسِ ہے۔ فرمایا:
 میری اُمت میں مُنْطَلِسِ وہ ہے جو قیامت کے دن نماز، روزے اور زکوٰۃ لے کر آیا اور یوں
 آیا کہ اسے گالی دی، اُس پر شہمت لگائی، اس کا مال کھایا، اُس کا خون بہایا، اُسے مارا تو اس کی
 نیکیوں میں سے کچھ اِس مظلوم کو دے دی جائیں گی اور کچھ اُس مظلوم کو پھر اگر اِس کے

1...مرآة المناجیح، جلد: 6، صفحہ: 552 مطبوعاً۔

2...مجمع اوسط، جلد: 2، صفحہ: 387، حدیث: 3607۔

3...تفسیر خزائن العرفان، پارہ: 22، سورۃ احزاب، زیر آیت: 58، صفحہ: 789۔

ذمے جو حَقُّوق تھے ان کی ادائیگی سے پہلے اس کی نیکیاں ختم ہو جائیں تو ان مظلوموں کی خطائیں لیکر اس ظالم پر ڈال دی جائیں گی پھر اسے آگ میں پھینک دیا جائے گا۔⁽¹⁾

گھور کر دیکھنا بھی منع ہے

پیارے اسلامی بھائیو! اسلام ایسا پیارا دین ہے کہ دوسروں کو مارنا، گالیاں دینا، کسی کا مال لوٹنا یا عزتِ نفس کی دھجیاں اڑانا تو دُور کی بات، ہم کسی کو غصے سے گھور کر دیکھیں، ہمارا اسلام ہمیں اس بات کی بھی اجازت نہیں دیتا۔ سرکارِ مدینہ، قرارِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا جو اپنے بھائی کی طرف ڈرانے والی نظروں سے گھورے اللہ پاک اسے قیامت کے دن ڈرائے گا۔⁽²⁾

مشہور مفسرِ قرآن، حکیمِ الاُمت حضرت مفتی احمد یار خان رحمۃ اللہ علیہ اس حدیثِ پاک کے تحت لکھتے ہیں: بھائی سے مراد مسلمان بھائی ہے یعنی جو شخص کسی مسلمان کو بلا قصور تیز نظر سے گھور کر ڈرائے ورنہ قصور وار کو گھورنا ڈرانا ضروری ہے۔ (مزید لکھتے ہیں:) اس سے اشارۃً معلوم ہوا کہ مسلمان بھائی کو رحمت کی نظر سے دیکھنا ثواب ہے کہ اللہ پاک اسے عنایت کی نظر سے دیکھے گا۔⁽³⁾

پیارے اسلامی بھائیو! غور فرمائیے! کتنی پیاری بات ہے، ہم کسی کو گھور کر دیکھیں اور اسے بُرا لگے، تکلیف ہو، ہمیں اس کی بھی اجازت (Permission) نہیں ہے۔ کاش! ہم دوسروں کے خیر خواہ، اپنے مسلمان بھائیوں سے محبت رکھنے والے، نیک، ہمدرد اور رحمدل

1... مسلم، کتاب البر والصلة، باب تحريم الظلم، صفحہ: 1000، حدیث: 2581 بتعیر قلیل۔

2... شُعَبُ الْاِيْمَانِ، باب فِي طَاعَةِ اُولَى الْاَمْرِ، فَصْل فِي ذِكْرِ... الخ، جلد: 6، صفحہ: 50، حدیث: 7468۔

3... مرآة المناجیح، جلد: 5، صفحہ: 369، 370۔

مسلمان بننے میں کامیاب ہو جائیں۔

لڑکے کے پیپر پر پیسہ آگیا

حضرت مسعربن کدام رحمۃ اللہ علیہ سے روایت ہے: ایک روز ہم امام اعظم رحمۃ اللہ علیہ کے ساتھ کہیں سے گزر رہے تھے کہ بے خیالی میں امام اعظم رحمۃ اللہ علیہ کا مبارک پاؤں ایک لڑکے کے پیپر پر پڑ گیا، لڑکے کی چیخ نکل گئی اور اُس کے منہ سے بے ساختہ نکلا: يَا شَيْخُ الْاَلَا تَخَافُ الْقَصَاصَ يَوْمَ الْقِيَامَةِ! یعنی جناب! کیا آپ قیامت کے روز لئے جانے والے انتقام خُداوندی سے نہیں ڈرتے؟ یہ سنتے ہی امام اعظم رحمۃ اللہ علیہ پر لرزہ طاری ہو گیا اور غش کھا کر زمین پر تشریف لائے، جب کچھ دیر کے بعد ہوش میں آئے تو میں نے عرض کی کہ ایک لڑکے کی بات سے آپ اس قدر کیوں گھبرا گئے؟ فرمایا: کیا معلوم اُس کی آواز غیبی ہدایت ہو۔ (1)

بُرے خاتمے کے 4 اَسباب

شرح الصدور میں ہے: بعض علمائے کرام رحمۃ اللہ علیہم فرماتے ہیں: بُرے خاتمے کے 4 اَسباب (Reasons) ہیں: (1): نماز میں سُستی (2): شراب نوشی (3): والدین کی نافرمانی (4): مسلمانوں کو تکلیف دینا۔ (2)

(3): مچھلی نے انگوٹھا کاٹا

پیارے اسلامی بھائیو! دوسروں کو تکلیف دینا اتنا سخت گنہ ہے جس سے اللہ پاک کا

1... أَلَمْ تَنَاقِبْ لِلْمَوْقِفِ، الباب السابع والعشرون في ذكر فضائل له شتي، جلد: 2، صفحہ: 148۔

2... شرح الصدور، الباب العاشر، باب علامة خاتمة الخير، صفحہ: 28۔

غضب جوش پر آجاتا ہے اور بعض اوقات اس خطرناک گناہ کی سزا دُنیا میں بھی دے دی جاتی ہے۔ حضرت امام محمد بن احمد ذہبی رحمۃ اللہ علیہ لکھتے ہیں: کسی بزرگ نے ایک شخص کو دیکھا جس کا بازو کندھے سے کٹا ہوا تھا اور وہ آواز لگا رہا تھا کہ جس نے مجھے دیکھا وہ ہرگز کسی پر ظلم نہ کرے۔ میں نے اس سے ماجرا پوچھا تو وہ کہنے لگا: میرا معاملہ بڑا عجیب و غریب ہے، میں بد معاشوں کا ساتھی تھا، ایک دن میں نے ایک مچھیرے سے مچھلی چھینی اور گھر کی طرف چل دیا، راستے میں مچھلی نے میرا انگوٹھا چبا ڈالا، جیسے تیسے میں گھر پہنچا اور مچھلی کو ایک طرف ڈال دیا۔ انگوٹھے کے درد اور تکلیف کی وجہ سے میں ساری رات سو نہ سکا۔ صبح ہوئی، میں طبیب (Doctor) کے پاس گیا اور اسے اپنا زخمی ہاتھ دکھایا۔ اس نے بتایا کہ انگوٹھا کاٹنا پڑے گا، میں نے اپنا انگوٹھا کٹوا دیا۔ پھر ایک دن میرے ہاتھ پہ چوٹ آئی تو پُرانا زخم تازہ ہو گیا، مجھے شدید تکلیف ہو رہی تھی، میں طبیب کے پاس گیا تو اس نے ہاتھ کاٹنے کا کہا، میں نے کٹوا دیا مگر درد سارے بازو میں پھیل گیا۔ میں سخت تکلیف میں تھا کسی پل چین نہ آتا تھا چنانچہ پہلے کہنی تک پھر کندھے تک ہاتھ کٹوانا پڑا، کچھ لوگوں نے مجھ سے تکلیف شروع ہونے کا سبب پوچھا تو میں نے انہیں مچھلی والا واقعہ سنایا، وہ کہنے لگے: اگر تم پہلے مرحلے میں مچھلی والے کے پاس جا کر اس سے معافی مانگ لیتے اور اس کو راضی کر لیتے تو شاید تمہیں یہ اعضا کٹوانے نہ پڑتے، اب بھی وقت ہے اس شخص کے پاس جاؤ اور اس کو راضی کرو اس سے پہلے کہ یہ تکلیف پورے جسم میں پھیل جائے۔ میں نے بڑی مشکل سے مچھیرے کو ڈھونڈ نکالا اور معافی مانگنے کے لئے اس کے پاؤں میں گر گیا۔ اس نے پریشان ہو کر پوچھا: تم کون ہو؟ میں نے کہا: میں وہی شخص ہوں جو تم سے مچھلی چھین کر لے گیا تھا، پھر میں نے اسے ساری تفصیل بتا کر کٹا ہوا ہاتھ دکھایا تو وہ بھی رو دیا اور کہنے لگا: میرے بھائی! میں نے تمہیں

معاف کیا۔ میں نے اسے گواہ بنا کر آئندہ کے لئے کسی پر ظلم کرنے سے توبہ کر لی۔⁽¹⁾

قوت اور طاقت کا نشہ

پیارے اسلامی بھائیو! ایک بہت ہی خطرناک باطنی بیماری ہے: قوت کا نشہ۔ ہمیں اس بیماری کو اپنے اندر سے لازمی ختم کر لینا چاہئے کیونکہ ظلم عموماً وہی کرتا ہے جسے قوت و طاقت کا نشہ ہو۔

یہ بھی یاد رکھئے! طاقت و قوت کے نشے میں طاقت ہونا ضروری نہیں ہے، بہت دفعہ طاقت ہوتی نہیں ہے، لوگ اپنے گمان میں اپنے آپ کو طاقت ور تصور کر لیتے ہیں۔

یہ اصل بات ہے، جو اپنے اندر سے طاقت و قوت کا یہ نشہ ختم کر لے، میں، میں نہ کرے، اپنے نفس کو قابو میں کر لے یا یوں کہہ لیجئے کہ اپنے اندر کے فرعون کو مار لے حقیقت (Reality) میں وہ شخص ظلم سے بچ سکتا ہے۔ معاشرے (Society) میں غور کر لیجئے! جو عاجزی والا ہوتا ہے، وہ کبھی دوسروں کو تکلیف نہیں پہنچاتا، اگر جانے انجانے میں کبھی کسی کو کچھ کہہ بھی بیٹھے تو جلدی سے معافی مانگ لیتا ہے اور جو عاجزی والا نہیں ہوتا، جو اپنے آپ کو کچھ سمجھتا ہے، وہ بات بات پر آستینیں چڑھانے کو دوڑتا ہے۔

اس لئے ہمیں اپنے اندر کے فرعون (یعنی نفسِ امارہ) کو قابو میں کرنا پڑے گا، عاجزی اپنانی ہوگی۔ حضرت سلیمان علیہ السلام اللہ پاک کے نبی ہیں، آپ کا مشہور درباری پرندہ ہے: ہُدُہ۔ ایک بار ہُدُہ حضرت سلیمان علیہ السلام کی اجازت کے بغیر کہیں چلا گیا، ہُدُہ کی اس حرکت سے حضرت سلیمان علیہ السلام سخت ناراض ہوئے اور فرمایا: ہُدُہ واپس آئے گا تو میں اسے سزا دوں گا۔ جب ہُدُہ واپس آیا اور دیکھا کہ حضرت سلیمان علیہ السلام جلال میں

1... الکبائر، الکبیرۃ السادسة والعشرون ظلم، فصل فی الخدر... الخ، صفحہ: 80 بیٹھلا۔

ہیں تو اس نے عاجزی کی، اپنے پروں کو زمین پر گھسیٹتے ہوئے حاضر ہوا اور موقع دیکھ کر، ادب کے دائرے میں رہتے ہوئے قیامت کے دن بارگاہِ الہی میں پیشی کا ذکر کر دیا، بس قیامت کا ذکر سنا تھا، حضرت سلیمان علیہ السلام کانپ گئے اور آپ نے ہُدُود کو مُعَاف کر دیا۔⁽¹⁾

اللہ پاک ہمیں بھی خوفِ خُدا نصیب کرے، کاش! ہم ایک دوسرے کی عزت کرنے والے بن جائیں، کاش! پکے سچے مسلمان بنیں اور ہمیشہ شریف بن کر رہیں، مَظْلُوم تو بھلے ہی بن جائیں مگر کبھی بھی ظالم نہ بنیں۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَیْهِ وَآلِہٖ وَسَلَّمَ۔

12 دینی کاموں میں سے ایک دینی کام: مدنی مذاکرہ

پیارے اسلامی بھائیو! عاشقانِ رسول کی صحبت میں رہنا بھی عشقِ رسول بڑھانے کا ایک طریقہ ہے، لہذا عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے، 12 دینی کاموں میں خوب بڑھ چڑھ کر حصّہ لیجئے۔ اِنْ شَاءَ اللهُ الْکَرِیْمُ! دل روشن ہو گا، عشقِ رسول نصیب ہو گا، محبتِ الہی نصیب ہو گی اور دین و دُنیا کی بے شمار بھلائیاں ہاتھ آئیں گی۔ دعوتِ اسلامی کے 12 دینی کاموں میں ایک دینی کام ہے: مدنی مذاکرہ۔

امیر اہلسنت مولانا الیاس عطار قادری دَامَتْ بَرَکَاتُہُمُ الْعَالِیَہُ ہر ہفتے کو راتِ عشا کی نماز کے بعد مدنی چینل پر براہِ راست (Live) سُوال جواب کا سلسلہ فرماتے ہیں، آپ بھی مدنی چینل پر پابندی کے ساتھ مدنی مذاکرہ دیکھنے، سننے کی کوشش فرمائیے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

...1 تفسیر خازن، پارہ: 19، سورہ نمل، زیر آیت: 21، جلد: 3، صفحہ: 342 خلاصہ۔

حسن سلوک کے بارے میں مدنی پھول

پیارے اسلامی بھائیو! آئیے حسن سلوک کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: ہر حسن سلوک صدقہ ہے غنی کے ساتھ ہو یا فقیر کے ساتھ۔ (مجمع الزوائد، کتاب الزکوٰۃ، باب کل معروف صدقۃ، ۳۳۱/۳، حدیث: ۴۷۴) (2) فرمایا: جو اللہ اور قیامت پر ایمان رکھتا ہے اُسے چاہئے کہ صَلَّه رُحْمٰی کرے۔ (بخاری، ۱۳۶/۴، حدیث: ۶۱۳۸) ☆ قرآن و احادیث میں مطلقاً رشتہ داروں اور ذَوِی الْقُرْبٰی (یعنی قرابت والوں) کے ساتھ حسن سلوک کرنے کا حکم ہے۔ (ردالمحتان، ۶۷۸/۹، ماخوذاً) ☆ حسن سلوک کرنے میں والدین کا مرتبہ سب سے بڑھ کر ہے۔ (ردالمحتان، ۶۷۸/۹، ملخصاً) ☆ حسن سلوک کی مختلف صورتیں ہیں، ہدیہ و تحفہ دینا اور اگر ان کو کسی کام میں مدد درکار ہو تو اس کام میں ان کی مدد کرنا، انہیں سلام کرنا، ان کی ملاقات کو جانا، ان کے پاس اٹھنا بیٹھنا، ان سے بات چیت کرنا، ان کے ساتھ لطف و مہربانی سے پیش آنا۔ (ذُر، ۱/۳۲۳، ملخصاً) ☆ امام اعظم نے فرمایا: یاد رکھو! اگر تم لوگوں کے ساتھ حسن سلوک سے پیش نہ آئے تو وہ تمہارے دشمن بن جائیں گے اگرچہ تمہارے ماں باپ ہی کیوں نہ ہوں۔ (امام اعظم کی وصیتیں، ص ۲۵)

﴿ اعلان ﴾

حسن سلوک کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَدِیْبِ! صَلَّى اللهُ عَلٰی مُحَمَّدٍ

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ الطَّيِّبِينَ الْأَمْيِّينَ

الْحَدِيثِ الْعَالِي الْقَدْرِ الْعَظِيمِ الْجَبَّارِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَتِ کے ستر دروازے

1... افضل الصلوات على سيد السادات، الصلاة السادسة والخمسون، ص ۱۵ | ملخصاً

2... افضل الصلوات على سيد السادات، الصلاة العادية عشرة، ص ۶۵

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے

ہیں۔⁽¹⁾

﴿4﴾ چھ لاکھ دُرُودِ شریف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا بَيْنَ عِلْمِ اللّٰهِ صَلَاةً دَائِمَةً بِيَدِ اَمْرِ مُلْكِ اللّٰهِ
حضرت اَحْمَد صَاوِي رَحْمَةُ اللّٰهِ عَلَيْهِ بَعْضُ بُزُرْغُوں سے نقل کرتے ہیں: اس دُرُودِ شریف کو

ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفٰى صَلَّيْ اللّٰهُ عَلَيْهِ وَاٰلِهٖ وَسَلَّم

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهُ

ایک دن ایک شخص آیاتِ حُضُورِ اَنْوَرِ صَلَّيْ اللّٰهُ عَلَيْهِ وَاٰلِهٖ وَسَلَّم نے اُسے اپنے اور صِدِّيقِ الْكَبْرِ رَضِيَ

اللّٰهُ عَنْهُ کے درمیان بٹھالیا۔ اس سے صحابہ کرام رَضِيَ اللّٰهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّيْ اللّٰهُ عَلَيْهِ وَاٰلِهٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو

یوں پڑھتا ہے۔⁽³⁾

صَلُّوْا عَلٰى الْحَدِيْبِ! صَلَّيْ اللّٰهُ عَلٰى مُحَمَّدٍ

﴿6﴾ دُرُودِ شَفَاعَتِ

1۰۰۱ القول البدیع، الباب الثانی، ص ۴۴

2۰۰۲ افضل الصلوات علی سید السادات، الصلاة الثانية والخمسون، ص ۱۴۹

3۰۰۳ القول البدیع، الباب الاول، ص ۱۲۵

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُبَكَّرَةَ بِعِنْدِكَ يَوْمَ الْقِيَامَةِ
 شافعِ اُمَمٍ صَلَّى اللَّهُ عَلَيْهِ وَآلِهِ وَسَلَّمَ كَأَفْرَانٍ مُعْظَمٍ هِيَ: جو شخص یوں ڈرود پاک پڑھے، اُس
 کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللَّهُ عَمَّا مُحِبِّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے
 فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
 شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار
 ہے۔)

ہفتہ وارا اجتماع کے حلقوں کا شیڈول (بیرون ملک)، 08 جنوری 2026ء

(1): سنتیں اور آداب سیکھنا: 5 منٹ، (2): دعایا کرنا: 5 منٹ، (3): جائزہ: 5 منٹ، کل

دورانیہ 15 منٹ

1. الترغیب والترہیب ج 2 ص 329، حدیث 31

2. مجمع الزوائد، کتاب الادعیۃ، باب فی کیفیت الصلاة... الخ، 10/253، حدیث: 5305

3. تاریخ ابن عساکر، 19/155، حدیث: 2215

08 جنوری 2026 کے ہفتہ وارا اجتماع کا بیان انٹرنیشنل افیئر کے لئے

حسن سلوک کے بقیہ مدنی پھول

امام اعظم نے فرمایا: جب تم لوگوں کے ساتھ اچھا برتاؤ کرو گے تو وہ تمہارے ماں باپ کی طرح ہو جائیں گے اگرچہ تمہارے اور ان کے درمیان کوئی رشتہ ناطہ نہ ہو۔ (امام اعظم کی وصیتیں، ص ۲۶) ☆ اولیاء اللہ اپنی بُرائیاں کرنے والوں بلکہ جان کے درپے رہنے والوں کے ساتھ بھی حسن سلوک کیا کرتے ہیں۔ (غیبت کی تباہ کاریاں، ص ۳۳۲ ماخوذاً)

☆ حسن سلوک کرنے سے اللہ پاک کی رضا حاصل ہوتی ہے۔ ☆ حسن سلوک لوگوں کی خوشی کا سبب ہے۔ ☆ حسن سلوک کرنے سے فرشتوں کو مسرت ہوتی ہے۔ ☆ حسن سلوک کرنے سے مسلمانوں کی طرف سے اس شخص کی تعریف ہوتی ہے۔ ☆ حسن سلوک کرنے سے شیطان کو اس سے رنج پہنچتا ہے۔ ☆ حسن سلوک کرنے سے عمر بڑھتی ہے۔ ☆ حسن سلوک کرنے سے رزق میں برکت ہوتی ہے۔ (تبیۃ الغافلین، ص ۴۳ ملخصاً)

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

☆ پہلا لقمہ اور ہر لقمے پر پڑھنے کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”پہلا لقمہ اور ہر لقمے پر پڑھنے کی دُعا“ یاد کروائی جائے گی۔ پہلے لقمے پر پڑھنے کی دُعا یہ ہے:

يَا وَاسِعَ الْغُفْرَةِ - تَرْجَمَهُ: اے بہت بخشنے والے

ہر لقمے پر پڑھنے کی دُعا یہ ہے: يَا وَاجِدُ -

تَرْجَمَهُ: اے بہت بڑے غنی۔ (خزینہ رحمت، ص 103)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ
☆ اجتماعی جائزے کا طریقہ (72 نیک اعمال)

فرمانِ مُصْطَفَیَّ صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالادوں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بدرد و شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اِنٹارٹ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

08 جنوری 2026 کے ہفتہ وار اجتماع کا بیان انٹرنیشنل افیئر کے لئے

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنز الایمان مع خزانۃ العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور اوپر اڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فہمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گلے باجوں، بُری اور گندی باتوں، موبائل کی میوزیکل ٹیون، کارلر ٹیون وغیرہ وغیرہ سُننے سے بچایا؟ (11) استے میں چلنے ہوئے یا کار یا بس وغیرہ میں سَہَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں باہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بالغان) میں قرآن کریم پڑھا، یا پڑھا یا؟ (19) عیش کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیک کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سُننا؟ (25) عنت کے مطابق لباس (جو لیڈر بکھر مثلاً شوخ یعنی تیز رنگ یا پیکلیانہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی عنت پر عمل ہے؟ (27) داڑھی منڈوانے یا ایک مُشت سے گھٹانے کا کتنا تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے رہ میں

08 جنوری 2026 کے ہفتہ وار اجتماع کا بیان انٹرنیشنل افیئر کے لئے

کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عتتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراف و چاشت کے نوافل پڑھے؟ (35) کیا آج آپ نے عصر یا عشا کی عتتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارج، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عتت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیروں و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذَ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا مل کر، براہِ راست (زری سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت لگانا کبیرہ کر بیٹھے؟ (52) زبان کو لگانا ہوں (یعنی الزام تراشی، دل آزدی، گالی گلوچ وغیرہ) سے بچایا؟ (53) زبان کو فُھول استعمال (یعنی وہ گفتگو جس سے دینی یا ذنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اوباباہر مذاق مسخری، طنز، دل آزدی اور قبہہ لگانے (یعنی کھل کھلا کر ہنسنے) سے بچنے کی کوشش کی؟ (55) عملہ شریف باندھا؟ (56) ماں باپ کا ادب و احترام بجالائے؟

نفلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اوّل

08 جنوری 2026 کے ہفتہ وار اجتماع کا بیان انٹرنیشنل افیئر کے لئے

تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا ذُکھیارے کے گھر یا اسپتال جا کر سنت کے مطابق عیادت یا عنقراری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک عمل کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَدِیْبِ! صَلَّی اللّٰهُ عَلَی مُحَمَّدٍ